

ຄວາມໝັ້ນຄົງທາງດ້ານສະບຽງອາຫານ ແລະ ໂພຊະນາການ ຢູ່ ແຂວງຄຳມ່ວນ

ຈົດໝາຍຂ່າວປະຈຳໄຕມາດ ຂອງ ອົງການ
ອົງການສຸຂະພາບ ແລະ ຫຼຸດຜ່ອນຄວາມທຸກຍາກ ແລະ ມູນນິທິ ມະນຸດສະທຳເພື່ອ ຄົນສູ່ຄົນ



ໝາກຜົນຄວາມສຳເລັດ
ຕົ້ນຕໍ ຂອງ ໂຄງການ ໃນ
ປີ 2019 ແລະ ໄຕມາດທີ
1 ຂອງ ປີ 2020

- ກຸ່ມຊາວກະສິກອນ 100 ກຸ່ມ ໄດ້ຮັບການຈັດຕັ້ງຂຶ້ນ.
- ລິເລີ່ມດຳເນີນການຝຶກອົບຮົມ ປະຈຳທຸກຊາວກະສິກອນ ຈຳນວນ 5,000 ຄົນ.
- ອາສາສະໝັກສັດຕະວະແພດປະຈຳບ້ານ ຈຳນວນ 102 ຄົນ ໄດ້ຮັບການຝຶກອົບຮົມ ແລະ ຈັດສັນອຸປະກອນ.
- ເດັກອາຍຸຕໍ່າກວ່າ 5 ປີ ຈຳນວນ 5,537 ຄົນ ໄດ້ຮັບການຄັດເລືອກ.
- ຄະນະກຳມະການພັດທະນາບ້ານ 100 ຄະນະ, ກຸ່ມແມ່ຍິງ 32 ກຸ່ມ ແລະ ກຸ່ມໄວໜຸ່ມ 32 ກຸ່ມ ໄດ້ຮັບ ການຈັດຕັ້ງຂຶ້ນ ແລະ ຜ່ານການຝຶກອົບຮົມ.
- ອາສາສະໝັກວຽກງານໂພຊະນາການປະຈຳບ້ານ ຈຳນວນ 337 ຄົນ ໄດ້ຮັບການຝຶກອົບຮົມ.

ວຽກງານໂພຊະນາການ ສຳລັບ ຊຸມຊົນ

ນັບແຕ່ຕົ້ນປີ 2019 ເປັນຕົ້ນມາ, ຄູ່ຮ່ວມພັດທະນາໂຄງການ ເຊັ່ນ: ອົງການສຸຂະພາບ ແລະ ຫຼຸດຜ່ອນຄວາມທຸກຍາກ (HPA), ມູນນິທິ ມະນຸດສະທຳເພື່ອ ຄົນສູ່ຄົນ (Humana FPP) ແລະ ພະແນກສາທາລະນະສຸກແຂວງ ຄຳມ່ວນ ໄດ້ຈັດຕັ້ງປະຕິບັດ ໂຄງການ ກ່ຽວກັບ ຄວາມໝັ້ນຄົງທາງດ້ານສະບຽງອາຫານ ແລະ ໂພຊະນາການ ຢູ່ 100 ບ້ານ ໃນ 6 ເມືອງ ຂອງ ແຂວງຄຳມ່ວນ ເຊັ່ນ: ເມືອງບົວລະພາ, ມະຫາໄຊ, ທ່າແຂກ, ຍົມມະລາດ, ໄຊບົວ ທອງ ແລະ ຄຸນຄຳ ເຊິ່ງໂຄງການດັ່ງກ່າວໄດ້ຮັບການສະໜັບສະໜູນທຶນ ຈາກ ສະຫະພາບເອີຣົບ. ແຂວງຄຳມ່ວນ ເປັນແຂວງທີ່ມີອັດຕາການເສຍຊີວິດຂອງເດັກສູງກວ່າ ອັດຕາສະເລ່ຍທົ່ວ ປະເທດ, ແລະ ມີອັດຕາການຂາດໂພຊະນາການທີ່ສູງ ໃນກຸ່ມແມ່ ແລະ ເດັກ. ໂດຍທີ່ 30% ຂອງ ເດັກອາຍຸຕໍ່າກວ່າ 5 ປີ ແມ່ນເປັນເດັກເຕີຍມີພາວະຢຸດການຈະເລີນເຕີບໂຕ, ສ່ວນອີກ 22% ແມ່ນ ຈ່ອຍຜິດປົກກະຕິ ແລະ 22% ມີນ້ຳໜັກຕໍ່າກວ່າເກນມາດຕະຖານ, ໂດຍສະເພາະ ແມ່ນຢູ່ເຂດ ຫ່າງໄກສອກຫຼີກ ແລະ ຊຸມຊົນຂອງຊົນເຜົ່າສ່ວນນ້ອຍ ທີ່ມີຂໍ້ຫຍຸ້ງຍາກໃນການ ເຂົ້າເຖິງການ ປິ່ນປົວ. ໂຄງການດັ່ງກ່າວ ແນໃສ່ຍົກລະດັບຄວາມມີພ້ອມ ແລະ ການເຂົ້າເຖິງ ອາຫານທີ່ມີ ຄຸນຄ່າທາງໂພຊະນາການ, ສ້າງສະພາບແວດລ້ອມທີ່ເອື້ອອຳນວຍ ໃນການຍົກລະ ດັບໂພຊະນາການ ແລະ ເສີມສ້າງຂີດຄວາມສາມາດຂອງ ອົງການຈັດຕັ້ງລັດ ກ່ຽວ ກັບ ວຽກງານຄວາມໝັ້ນຄົງທາງດ້ານສະບຽງອາຫານ ແລະ ໂພຊະນາການ.



ມູນນິທິ ມະນຸດສະທຳເພື່ອຄົນສູ່ຄົນ
HUMANA
Fundación Pueblo para Pueblo



ຂໍ້ມູນໂດຍຫຍໍ້ ກ່ຽວກັບ ໂຄງການ

ໄລຍະເວລາ: 39 ເດືອນ ຈົນເຖິງ ເດືອນ ທັນວາ 2020

ຜູ້ໄດ້ຮັບຜົນປະໂຫຍດ: 100 ບ້ານ ໃນ 6 ເມືອງ

ຜົນໄດ້ຮັບທີ 1: ໂຄງການດັ່ງກ່າວ ຖືກຈັດຕັ້ງຂຶ້ນ ເພື່ອຍົກລະດັບຄວາມມີພ້ອມ ແລະ ການເຂົ້າເຖິງອາຫານທີ່ມີຄຸນຄ່າ ທາງດ້ານໂພຊະນາການທີ່ຈຳເປັນ ແລະ ພຽງພໍ. ຜູ້ໄດ້ຮັບຜົນປະໂຫຍດ ຈະໄດ້ຮັບການສະໜັບສະໜູນ ຈາກອົງການ Humana FPP ເພື່ອຍົກລະດັບ ຄວາມສາມາດໃນການຜະລິດ, ປູກພືດພັນຫຼາກຫຼາຍຊະນິດ ແລະ ຍົກລະດັບການ ເຂົ້າເຖິງຕະຫຼາດ. ດັ່ງ ນັ້ນ, ໂພຊະນາການ ຂອງ ຄອບຄົວຜູ້ໄດ້ຮັບຜົນປະໂຫຍດ ລວມເຖິງ ໂອກາດໃນການສ້າງລາຍ ຮັບຈະໄດ້ຮັບການປັບປຸງ.

ຜົນໄດ້ຮັບທີ 2: ອົງການ HPA ແນໃສ່ ສ້າງສະພາບແວດລ້ອມທີ່ເອື້ອອຳນວຍ ໃນການຍົກລະດັບໂພຊະນາການ, ໂດຍ ສຸມໃສ່ກຸ່ມຄົນເປົ້າໝາຍ ເຊັ່ນ: ເດັກ, ແມ່ຍິງ, ອຳນາດການປົກຄອງບ້ານ ແລະ ອາສາສະໝັກສາທາລະນະສຸກປະຈຳບ້ານ. ວຽກງານດັ່ງກ່າວ ຈະເສີມສ້າງຄວາມຮູ້ ແລະ ຄວາມເຂົ້າໃຈ ກ່ຽວກັບ ສາເຫດຂອງການຂາດໂພຊະນາການ ໃຫ້ແກ່ ຜູ້ມີບົດບາດ ຂອງ ຊຸມຊົນ.

ຜົນໄດ້ຮັບທີ 3: ຄູ່ຮ່ວມພັດທະນາໂຄງການທັງໝົດ ປະສານສົມທົບກັນ ເພື່ອເສີມສ້າງຂີດຄວາມສາມາດ ກ່ຽວກັບ ວຽກງານຄວາມໝັ້ນຄົງທາງດ້ານສະບຽງອາຫານ ແລະ ໂພຊະນາການ, ວຽກງານຍົກລະດັບໂພຊະນາການ, ປັບປຸງ ແຜນປະຕິບັດ ງານລວມຫຼາຍຂະແໜງການ, ວຽກງານ ງົບປະມານ ແລະ ລະບົບຂໍ້ມູນຂ່າວສານການຄຸ້ມຄອງໂພຊະນາການ ຂອງ ຄະນະກຳມະການຄຸ້ມ ຄອງໂພຊະນາການຂັ້ນແຂວງ ແລະ ເມືອງ (PNC, DNC), ພະແນກສາທາລະນະສຸກ ແຂວງ, ຫ້ອງການສາທາລະນະສຸກເມືອງ, ພະແນກກະສິກຳ ແລະ ປ່າໄມ້ແຂວງ ແລະ ຫ້ອງການກະສິກຳ ແລະ ປ່າໄມ້ເມືອງ (PAFO, DAFO).



ການກະສິກຳທີ່ເປັນມິດຕໍ່ສະພາບພູມິອາກາດ



ອົງການ Humana FPP ມີໜ້າທີ່ຮັບຜິດຊອບ ຕໍ່ ວຽກງານກະສິກຳຂອງ ໂຄງການ. ດັ່ງນັ້ນ, ອົງການດັ່ງກ່າວ ຈຶ່ງດຳເນີນວຽກງານ ໂດຍນຳໃຊ້ **ຫຼັກການປະຕິບັດ ແບບກຸ່ມຊາວກະສິ ກອນ**. ກຸ່ມຊາວກະສິກອນ ແມ່ນແນວຄວາມຄິດ ທີ່ ອົງການ ມະນຸດສະທຳ ເພື່ອ ຄົ້ນສູ້ຄົນ ສ້າງຂຶ້ນ ແລະ ນຳໃຊ້ທົ່ວໂລກ. ຫຼັກການດັ່ງກ່າວ ແມ່ນເລີ່ມດ້ວຍ ການຈັດຕັ້ງ ກຸ່ມຊາວກະສິກອນ ຂະໜາດນ້ອຍ ໂດຍມີສະມາຊິກປະມານ 50 ຄົນ ເຊິ່ງແຕ່ລະກຸ່ມ ຈະມີ ຄະນະກຳມະການຄຸ້ມ ຄອງເປັນຂອງຕົນເອງ. ສະມາຊິກ ຂອງ ກຸ່ມຊາວກະສິກອນ ຈັດກອງປະຊຸມຢ່າງເປັນປະຈຳ ເພື່ອ ປຶກສາຫາລື ແລະ ແກ້ໄຂບັນຫາ, ແບ່ງປັນຄວາມຮູ້ ແລະ ຊັບພະຍາກອນຕ່າງໆ. ກຸ່ມຊາວກະສິ ກອນໄດ້ຮັບການສ້າງຂຶ້ນ ບົນພື້ນຖານ **ກົນໄກການຕິດຕາມ** ທີ່ເຂັ້ມແຂງ ແລະ ນຳພາໂດຍ ຊາວ ະສິກອນ ເຊິ່ງຈະຝຶກອົບຮົມ ໃຫ້ແກ່ຜູ້ໄດ້ຮັບຜົນປະໂຫຍດ ໃນການຕິດຕາມ ຄວາມຄືບໜ້າ ແລະ ລາຍງານ ຕໍ່ ພະນັກງານພາກສະໜາມ ເພື່ອ ປ້ອນຂໍ້ມູນເຂົ້າໃນ ລະບົບຕິດຕາມກວດກາ ຂອງ ໂຄງການ.

ຕະຫຼອດປີ 2019 ແລະ ໄຕມາດທີໜຶ່ງ ຂອງ ປີ 2020, ກຸ່ມຊາວກະສິກອນ ເຂົ້າຮັບການຝຶກ ອົບຮົມທີ່ຈັດຂຶ້ນທຸກໆສອງອາທິດ ກ່ຽວກັບ **ລະບົບການຜະລິດກະສິກຳ ທີ່ເປັນມິດຕໍ່ ສະພາບພູມິອາກາດ** ເຊັ່ນ: ການກະສິກຳແບບອະນຸລັກ ໂດຍມີການໄຖ, ການຄາດ, ການ ຖົມດິນ ແລະ ການຈູດຫຍ້າໜ້ອຍທີ່ສຸດ, ແລະ ມີການປູກພືດປະສົມ, ປູກພືດທົດແທນ ແລະ ການນຳໃຊ້ຜົນລະປູກຢ່າງມີປະສິດທິຜົນ. ຊາວກະສິກອນ ໄດ້ຮັບການຝຶກອົບຮົມ ກ່ຽວກັບ ການ ຄວບຄຸມສັດຕູພືດແບບປະສົມປະສານ ເພື່ອຫຼຸດຜ່ອນການນຳໃຊ້ ຢາປາບສັດຕູພືດ. ນອກຈາກ ນັ້ນ, ຈຸດສຸມຕົ້ນຕໍ ແມ່ນແນໃສ່ **ການປູກພືດຫຼາກຫຼາຍຊະນິດ** ເພື່ອເຮັດໃຫ້ຊາວກະສິກອນສາມາດຮັບມືກັບ ກໍລະນີ ທີ່ການປູກພືດຊະນິດໃດໜຶ່ງບໍ່ປະສົບຜົນສຳເລັດ, ເຊິ່ງໃນ ຕອນທ້າຍ ຂອງໂຄງການ, ຊາວກະສິກອນທຸກຄົນ ຈະປູກພືດ 3 ເຖິງ 4 ຊະນິດ. ກຸ່ມຊາວກະ ສິກອນທຸກກຸ່ມ ໄດ້ກຳນົດສວນສາທິດຂອງຕົນ ເພື່ອທົດລອງ ເຕັກໂນໂລຊີການຜະລິດແບບໃໝ່ ແລະ ດຳເນີນ ການຝຶກອົບຮົມ.

ການປູກພືດຫຼາກຫຼາຍ
ຊະນິດ, ການນຳໃຊ້ພືດຜົນ
ຜະລິດຢ່າງຍືນຍົງ,
ມີປະສິດທິ ຜົນ ແລະ ການ
ບຸກເບີກດິນໜ້ອຍທີ່ສຸດ



ມູນນິຕິ ມະນຸດສະທຳເພື່ອຄົນສູ້ຄົນ
HUMANA
Fundación Pueblo para Pueblo



ຫົວຂໍ້ຂ່າວສຳຄັນ: ການຝຶກອົບຮົມທາງດ້ານສັດຕະວະສາດ ສຳລັບ ການລ້ຽງ ສັດແບບຍືນຍົງ

ນອກຈາກ ສະໜັບສະໜູນການປູກຝັງແລ້ວ, ໂຄງການນີ້ ຍັງປະກອບດ້ວຍ **ວຽກງານລ້ຽງສັດ**. ໂດຍລວມແລ້ວ, ໂຄງການ ໄດ້ມອບສັດ ທັງໝົດ ເຊິ່ງປະກອບດ້ວຍ ໄກ່ 4,000 ໂຕ, ເປັດ 4,000 ໂຕ ລວມເຖິງ ໝູ 100 ໂຕ ແລະ ແບ້ 150 ໂຕ ໃຫ້ແກ່ ສະມາຊິກ ຂອງ ກຸ່ມ ຊາວກະສິກອນ. ຊາວກະສິກອນທີ່ເຂົ້າຮ່ວມໃຫ້ຄຳໝັ້ນສັນຍາໃນການມອບລູກສັດ ໂຕທີ່ມີອາຍຸນ້ອຍ ຈາກ ລູກ ສັດຄອກທຳອິດ ໃຫ້ແກ່ ຄອບຄົວອື່ນ ຢູ່ໃນຊຸມຊົນ ແລະ ຄອບຄົວທີ່ໄດ້ຮັບລູກສັດດັ່ງກ່າວ ກໍ່ຈະ ຕ້ອງເຮັດແບບດຽວກັນ. ກ່ອນທີ່ຈະມອບສັດ, ອົງການ Humana FPP ໄດ້ຝຶກອົບຮົມໃຫ້ ແກ່ ອາສາສະໝັກສັດຕະວະແພດປະຈຳບ້ານ ກ່ຽວກັບ ການເບິ່ງແຍງສັດໂດຍພື້ນຖານ; ເຊິ່ງອາສາສະໝັກທີ່ເຂົ້າຮ່ວມ ມີທັງໝົດ 102 ຄົນ. ນອກຈາກ ນັ້ນ, ອາສາສະໝັກສັດຕະວະແພດ ຍັງໄດ້ຮັບອຸປະກອນເຄື່ອງມືຮັບໃຊ້. ທ່ານ ຄຳແພງ ຈາກ ເມືອງຄຸນຄຳ ລາຍງານວ່າ: “ປະຈຸບັນ ຂ້າພະເຈົ້າ ຮູ້ສຶກມີຄວາມໝັ້ນໃຈຫຼາຍ ໃນການສັດວັກແຊັງ ໃຫ້ແກ່ສັດ. ນອກຈາກນັ້ນ ຂ້າພະເຈົ້າ ຍັງເຫັນວ່າ ຊາວກະສິກອນຫຼາຍຄົນ ໃນໝູ່ບ້ານ ມີຄວາມສົນໃຈໃນການຮຽນຮູ້ເພີ່ມເຕີມ ກ່ຽວ ກັບ ວິທີການ ເບິ່ງແຍງສັດທີ່ດີ. ເຊິ່ງພວກເຂົາ ມາຫາຂ້າພະເຈົ້າ ແລະ ຂໍຄຳແນະນຳ.”



ວຽກງານການປ່ຽນແປງພຶດຕິກຳແບບມີສ່ວນຮ່ວມ

ສ້າງເຄືອຂ່າຍໂພຊະນາການ
ຂັ້ນບ້ານ, ການສ້າງຂີດ
ຄວາມສາມາດ
ແລະ ການເຜີຍແຜ່ຄວາມຮູ້

ອົງການ HPA ສົ່ງເສີມ **ການເຜີຍແຜ່ຄວາມຮູ້ ກ່ຽວກັບ ໂພຊະນາການ**, ແລະ **ສົ່ງເສີມ ວຽກງານ ສຸຂາພິບານ, ສຸຂະອານາໄມ ແລະ ນ້ຳສະອາດ (WASH)** ຢູ່ ໝູ່ບ້ານເປົ້າໝາຍ. ຈຸດປະສົງຕົ້ນຕໍ ຂອງ ທັງສອງວຽກງານດັ່ງກ່າວ ແມ່ນເພື່ອຊ່ວຍຊາວບ້ານ ໃນການປ່ຽນແປງພຶດຕິ ກຳ ຕາມສະພາບແວດລ້ອມ ແລະ ດ້ວຍວິທີການທີ່ເໝາະສົມ. ແນວທາງປະຕິບັດທີ່ບໍ່ເໝາະສົມ ກ່ຽວກັບ ວຽກງານໂພຊະນາການ ແມ່ນ ເກີດມາຈາກຄວາມເຊື່ອຖືດັ່ງເດີມ, ແລະ ໂຄງການນີ້ ນຳ ໃຊ້ **ມາດຕະການແບບມີສ່ວນຮ່ວມ** ເພື່ອຂ້າມຜ່ານ ບັນດາສິ່ງທ້າທາຍເຫຼົ່ານີ້. ເຄືອຂ່າຍຂັ້ນ ບ້ານໄດ້ຮັບການຈັດຕັ້ງຂຶ້ນ ເຊິ່ງປະກອບດ້ວຍ **ອາສາສະໝັກ ວຽກງານໂພຊະນາການ ປະ ຈຳບ້ານ, ກຸ່ມແມ່ຍິງ ແລະ ກຸ່ມໄວໜຸ່ມ, ຄະນະກຳມະການພັດທະນາບ້ານ**.

ພາກສ່ວນດັ່ງກ່າວ ນຳພາປະຕິບັດວຽກງານ, ເຜີຍແຜ່ຄວາມຮູ້ ແລະ ລາຍງານຄຳຄິດຄຳເຫັນ ຂອງ ເພື່ອນຮ່ວມງານຕໍ່ໂຄງການ. ວຽກງານສົ່ງເສີມໂພຊະນາ ການທີ່ໄດ້ປະຕິບັດ ປະກອບດ້ວຍ ການ ວັດແທກນ້ຳໜັກ, ລວງສູງ ແລະ ຂະໜາດຕົ້ນແຂນ ຂອງເດັກອາຍຸຕໍ່າກວ່າ 5 ປີ. ນອກຈາກນັ້ນ, ອາສາສະໝັກປະຈຳ ບ້ານ ແລະ ທີມງານໂຄງການ ໄດ້ສາທິດວິທີການແຕ່ງກິນ ແລະ ດຳເນີນການ ຝຶກອົບຮົມເຜີຍແຜ່ຄວາມຮູ້, ແລະ ສະໜອງຜະລິດຕະພັນເສີມອາຫານ ໃຫ້ແກ່ ຄອບຄົວ ທີ່ມີ ເດັກຂາດສານອາຫານຢ່າງຮຸນແຮງ. ນອກຈາກນັ້ນ, ອົງການ HPA ສະໜອງສິ່ງຈຳເປັນ ພາຍໃນ **ໂຮງຮຽນປະຖົມ** ເປັນຕົ້ນ ແມ່ນ ຫ້ອງນ້ຳ ແລະ ອ່າງລ້າງມື ລວມເຖິງ ເຜີຍແຜ່ຄວາມຮູ້ ກ່ຽວກັບ ວິທີຮັກສາຄວາມສະອາດ ໃຫ້ແກ່ເດັກ. ເຊິ່ງວິທີການດັ່ງກ່າວ ຈະເຮັດໃຫ້ເດັກ ສາມາດນຳເອົາ ຄວາມຮູ້ ກັບໄປບ້ານ ເພື່ອສອນຄອບຄົວ ແລະ ໝູ່ເພື່ອນ ຂອງພວກເຂົາໄດ້.

ອາສາສະໝັກໂພຊະນາການປະຈຳບ້ານ ໄດ້ຮັບການຈັດສັນອຸປະກອນເຄື່ອງມື ສຳລັບ ການສາທິດ ວິທີການແຕ່ງກິນ, ການວັດແທກ ແລະ ໄດ້ຮັບປຶ້ມຕ່າງໆ ສຳລັບ ວຽກງານເຜີຍແຜ່ຄວາມຮູ້.



ມູນນິທິ ມະນຸດສະທຳເພື່ອຄົນສຸດຍື່ນ
HUMANA
Fundación Pueblo para Pueblo



ເພື່ອ **ຮັບປະກັນຄວາມຍືນຍົງ**, ພະນັກງານໂຄງການ ແລະ ຄູ່ຮ່ວມງານຝ່າຍລັດຖະບານ ໄດ້ດຳເນີນ ການຝຶກອົບຮົມຮ່ວມ ໃຫ້ແກ່ ຜູ້ນຳພາວຽກງານໂພຊະນາການປະຈຳຊຸມຊົນ. ເຊິ່ງມາຮອດ ປະຈຸ ບັນ, ອາສາສະໝັກປະຈຳຊຸມຊົນໄດ້ເຮັດວຽກຮ່ວມກັບທີມງານໂຄງການເພື່ອຍົກລະດັບຄວາມ ຮູ້ຂອງຕົນ ກ່ຽວກັບແນວທາງປະຕິບັດ. ເຊິ່ງໃນຕອນທ້າຍຂອງໂຄງການ, ອາສາສະໝັກ ດັ່ງກ່າວ ຈະມີຄວາມໝັ້ນໃຈໃນການນຳພາ ແລະ ຈັດຕັ້ງປະຕິບັດ ວຽກງານສົ່ງເສີມໂພຊະນາ ການ.



ຫົວຂໍ້ຂ່າວສຳຄັນ: ການຄັດເລືອກເດັກອາຍຸຕໍ່າກວ່າ 5 ປີ

ອົງການ HPA ໄດ້ດຳເນີນການຄັດເລືອກຄັ້ງທີໜຶ່ງ ແລະ ສອງ ເພື່ອຄົ້ນຫາ ເດັກທີ່ຂາດສານອາ ຫານ ຢູ່ ໝູ່ບ້ານເປົ້າ ໝາຍ **ໂດຍສາມາດຫຼຸດຜ່ອນຈຳນວນເດັກທີ່ໄດ້ຮັບຜົນກະທົບໄດ້ ເຖິງ 19%.** ຜົນຂອງການຄັດເລືອກຄັ້ງທຳອິດ ປະ ກອບດ້ວຍ ເດັກອາຍຸຕໍ່າກວ່າ 5 ປີ ຈຳນວນ 5,537 ຄົນ ເຊິ່ງໄດ້ຮັບການວັດແທກຄວາມສູງ, ນ້ຳໜັກ ແລະ ຂະໜາດຕົ້ນແຂນ. ຜົນຂອງການ ວັດແທກດັ່ງກ່າວ ມີເດັກຈຳນວນ 3,430 ຄົນ ຈາກ ຈຳນວນເດັກທັງໝົດ ແມ່ນຂາດສານອາຫານ ໂດຍເປັນເດັກເຕີຍມີພາວະຢຸດການຈະເລີນເຕີບໂຕ, ຈ່ອຍຜິດປົກກະຕິ ແລະ/ຫຼື ມີນ້ຳໜັກຕໍ່າ ກວ່າເກນມາດຕະຖານ. ດັ່ງນັ້ນ, ອົງການ HPA **ຈຶ່ງໄດ້ສະໜອງຜະລິດຕະພັນເສີມອາ ຫານ ໃຫ້ແກ່ເດັກດັ່ງກ່າວ ແລະ ສາທິດວິທີການແຕ່ງກິນ** ໃຫ້ແກ່ ພໍ່ແມ່ ຂອງເດັກ. ນອກຈາກນັ້ນ, ຄອບຄົວດັ່ງກ່າວ ຍັງໄດ້ຮັບຜົນດີ ຈາກວຽກງານສົ່ງເສີມໂພຊະນາການອື່ນໆ ພາຍ ໃນໂຄງການ. ເນື່ອງຈາກ ປະສົບຜົນສຳເລັດ, ໃນການຄັດເລືອກຄັ້ງທີສອງ ເຊິ່ງດຳເນີນ ພາຍໃນ ຫົກເດືອນຕໍ່ມາ ນັບແຕ່ການຄັດເລືອກຄັ້ງທຳອິດ, ອົງການ HPA ພົບວ່າ ມີເດັກພຽງແຕ່ 2,584 ທີ່ຂາດສານອາຫານ. ເຊິ່ງ ອົງການໄດ້ຂຶ້ນແຜນດຳເນີນ ການຂັດກອງ ອີກສອງຄັ້ງ ກ່ອນສິ້ນສຸດ ໂຄງການ ໃນທ້າຍປີ 2020.



ຕິດຕໍ່ພວກເຮົາໄດ້ທີ່:

ອົງການສຸຂະພາບ ແລະ ຫຼຸດຜ່ອນຄວາມທຸກຍາກ

ທ່ານ Michael Pitt, ຜູ້ອຳນວຍການ ຫ້ອງການປະຈຳປະເທດ
m.pitt@healthpovertyaction.org, +856 21 264 960
www.healthpovertyaction.org
Facebook: @hpalao

ມູນນິທິ ມະນຸດສະທຳເພື່ອ ຄົນສູ່ຄົນ

ທ່ານ ນາງ Gitte Hector, ຜູ້ຈັດການຝ່າຍປະຕິບັດງານ
ghector@humana.org, +856 20 2254 3426
www.hpp-laos.org
Facebook, Twitter, Instagram: @hpplao

ຈົດ ໝາຍ ຂ່າວສະບັບນີ້ໄດ້ຖືກຈັດພິມອອກມາພາຍໃຕ້ການຊ່ວຍເຫຼືອຂອງສະຫະພາບເອີຣົບ. ເນື້ອຫາແລະໃຈຄວາມຂອງສິ່ງພິມດັ່ງກ່າວນີ້ແມ່ນຄວາມຮັບຜິດຊອບເປັນໜຶ່ງດຽວຂອງອົງການ ສຸຂະພາບແລະຫຼຸດຜ່ອນຄວາມທຸກຍາກ HPA ແລະ ມູນນິທິມະນຸດສະທຳ ເພື່ອຄົນສູ່ຄົນ Humana FPP ເຊິ່ງບໍ່ມີສ່ວນຮ່ວມໃນການສະໜັບສະໜູນໃນທັດສະນະຂອງ ຊາວເອີຣົບ.



ມູນນິທິ ມະນຸດສະທຳເພື່ອຄົນສູ່ຄົນ
HUMANA
Fundación Pueblo para Pueblo

